



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, असोज १ गते २०४६ साल (अतिरिक्ताङ्क ३१ + (क))

भाग ३

श्री ५ को सरकार

आपूर्ति मन्त्रालयको सूचना

श्री ५ को सरकारले जाँचबुझ आयोग ऐन, २०२६ को दफा ३ र ४ ले दिएको अधिकार प्रयोग गरी नेपाल आयल निगमको पेट्रोलियम पदार्थको आयात, खरिद, ढुवानी एवं बोलपत्रसम्बन्धी प्रकृया तथा बिक्री छिज जर्ती तथा कर्मचारी कल्याण कोषबाट उपलब्ध गराइएको र गराउने व्यवस्थाहरूमा भए गरेको काम कुराका सम्बन्धमा छानबिन गरी कारवाहीको लागि श्री ५ को सरकार समक्ष प्रतिवेदन पेश गर्न देहायमा उल्लेखित अध्यक्ष तथा सदस्यहरू भएको "नेपाल आयल निगममा भएको काम कारवाही सम्बन्धी छानबिन आयोग २०४६" गठन गरी सो आयोगको काम कर्तव्य अधिकार र कार्य अवधि निम्न अनुसार तोकेको छ ।

(क) आयोगको गठन विधि:-

१. श्री प्रचण्डराज अनिल, माननीय भूतपूर्व अतिरिक्त न्यायाधीश, सर्वोच्च अदालत — अध्यक्ष
२. श्री मुकुन्दप्रसाद अर्याल, सह-सचिव, अर्थ मन्त्रालय — सदस्य
३. श्री तीर्थराज उपाध्याय, चार्टर्ड एकाउण्टेण्ट — सदस्य

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४९३

(ख) आयोगको काम कर्तव्य र अधिकार:-

१. नेपाल आयल निगमको विदेशबाट पेट्रोलियम पदार्थ आयात र खरिद गर्ने कार्यमा भए गरेका काम कार्यवाहीमा के कस्तो प्रशासनिक त्रुटिहरू वा अनियमितता भ्रष्टाचार केही भएको छ छैन छानबिन गरी कारवाहीको लागि सिफारिश गर्ने ।
२. कर्मचारी कल्याणकारी कोषबाट निगमका कर्मचारीहरूलाई उपलब्ध गराइएको र गराउने सर-सुविधाहरूसम्बन्धी प्रशासनिक औचित्य तथा यसमा अनियमितता भए नभएको छानबिन गरी कारवाहीको लागि सिफारिश गर्ने ।
३. ढुवानी र छिज जर्तीसम्बन्धी व्यवस्थाहरूमा केही त्रुटि वा अनियमितता भए नभएको छानबिन गरी कारवाहीको लागि सिफारिश गर्ने ।
४. नेपाल आयल निगमको सम्बन्धमा देखिएका अन्य सुधारात्मक कार्यवाहीको लागि सिफारिश गर्ने ।

(ग) आयोगको कार्य अवधि:-

आयोगले काम शुरू गरेको दिनदेखि ६० (साठी) दिनको हुनेछ ।

आज्ञाले,
रामचन्द्र पौडेल
श्री ५ को सरकारको सचिव

—: श्री ५ को सरकारको सचिव (क)

४९४ (२)